



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

សេចក្តីជូនដំណឹង  
ស្តីពី


ការជ្រើសរើសបុគ្គលិកជាប់កិច្ចសន្យាដើម្បីចូលបម្រើការងារ  
នៅក្រសួងសេដ្ឋកិច្ច និងហិរញ្ញវត្ថុ

ក្រសួងសេដ្ឋកិច្ច និងហិរញ្ញវត្ថុ សូមជម្រាបជូនដំណឹង ដល់សាធារណជនឱ្យបានជ្រាបថា ក្រសួងសេដ្ឋកិច្ច-  
និងហិរញ្ញវត្ថុ ត្រូវការជ្រើសរើសបុគ្គលិកជាប់កិច្ចសន្យាចំនួន ១ រូប មកបម្រើការងារពេញម៉ោងក្នុងតួនាទី  
ជាបុគ្គលិកផ្នែកសម្របសម្រួលគម្រោង (Project Coordinator) ដែលត្រូវមានគុណវុឌ្ឍិ ដូចមានភ្ជាប់ក្នុង  
លក្ខខណ្ឌយោង។

បេក្ខជនដែលមានចំណាប់អារម្មណ៍ត្រូវចូលទៅកាន់ផែនទី <https://career.digitaleconomy.gov.kh/>  
រួចស្កេន QR Code ដែលមាននៅលើផែនទី (Portal) ដោយប្រើប្រាស់កម្មវិធី CamDigiKey លើទូរស័ព្ទដៃ  
ដែលអាចទាញយកបានពី App Store ឬ Google Play ដើម្បីដាក់ពាក្យស្នើសុំបម្រើការងារ។ មានតែបេក្ខជន  
ដែលជាប់ដំណាក់កាលសម្រាំងជ្រើសរើស (Shortlist) តែប៉ុណ្ណោះ ដែលនឹងទទួលបានការទំនាក់ទំនងអញ្ជើញ  
មកសម្ភាសន៍ការងារ។

ការទទួលពាក្យចាប់ផ្តើមពីថ្ងៃជូនដំណឹងនេះរហូតដល់ ថ្ងៃទី១៩ ខែមេសា ឆ្នាំ ២០២៤ វេលាម៉ោង ១៧:០០ នាទី។

ថ្ងៃ ចន្ទ ៨ មេសា ខែ ឧសភា ឆ្នាំថោះ បញ្ចស័ក ព.ស. ២៥៦៧  
រាជធានីភ្នំពេញ ថ្ងៃទី ១ ខែ មេសា ឆ្នាំ២០២៤



សូមស្វែងដើម្បីទៅកាន់តំណ







ក្រសួងសេដ្ឋកិច្ច និង ហិរញ្ញវត្ថុ

**លក្ខខណ្ឌយោង**

**ស្តីពី**

**ការជ្រើសរើសបុគ្គលិកជាប់កិច្ចសន្យាចំនួន ១ រូប**

**តួនាទី បុគ្គលិកផ្នែកសម្របសម្រួលគម្រោង (Project Coordinator)**

**ដើម្បីចូលបម្រើការងារនៅ ក្រសួងសេដ្ឋកិច្ចនិងហិរញ្ញវត្ថុ**

**បេក្ខជន ត្រូវមានគុណវុឌ្ឍិដូចខាងក្រោម៖**

- មានអាកប្បកិរិយាល្អ គោរពក្រមសីលធម៌វិជ្ជាជីវៈ និងពុំមានធ្លាប់ជាប់ទោសពីបទល្មើសឧក្រិដ្ឋ ឬមជ្ឈិម
- អត្តចរិតស្អាតបូក ស្មោះត្រង់ អត់ធ្មត់ ឧស្សាហ៍ព្យាយាម និងយកចិត្តទុកដាក់បំពេញការងារ
- បេក្ខនារី និងជនមានពិការភាព ត្រូវបានលើកទឹកចិត្តក្នុងការចូលរួម
- មានចំណេះដឹងមូលដ្ឋាន និងបទពិសោធន៍ក្នុងការប្រើប្រាស់កម្មវិធី Microsoft Office
- មានចំណេះដឹងភាសាខ្មែរ និងភាសាអង់គ្លេសច្បាស់លាស់ អាចនិយាយ សរសេរ និងប្រើប្រាស់ជាផ្លូវការបាន
- មានសមត្ថភាពបំពេញការងារដោយឯករាជ្យ និងមានសិល្បៈក្នុងការសម្របសម្រួល និងធ្វើការងារជាក្រុមបានល្អ រួមទាំងមានជំនាញក្នុងការប្រាស្រ័យទំនាក់ទំនងល្អប្រសើរ
- មានគំនិតច្នៃប្រឌិត ស្រាវជ្រាវថ្មីៗ និងគំនិតនវានុវត្តន៍ ជាពិសេសតាមផ្នែកជំនាញ និងបច្ចេកទេសដែលជាក់ព័ន្ធក្នុងការងារ
- ចេះបត់បែន និងអាចធ្វើការងារក្រោមសម្ពាធន ប្រកបដោយប្រសិទ្ធភាព និងស័ក្តិសិទ្ធភាព
- មានស្មារតីទទួលខុសត្រូវ គណនេយ្យភាព និងស្មោះត្រង់ក្នុងការអនុវត្តការងារប្រកបដោយវិជ្ជាជីវៈខ្ពស់
- មានការទទួលខុសត្រូវខ្ពស់ចំពោះភារកិច្ចដែលអង្គភាពបានប្រគល់ជូន ចេះគ្រប់គ្រងពេលវេលាបានល្អ និងមានភាពអំណត់ខ្ពស់ក្នុងការបំពេញការងារ
- មានសមត្ថភាពទំនាក់ទំនងបុគ្គលដោយផ្ទាល់មាត់ និងជាលាយលក្ខណ៍អក្សរជាភាសាខ្មែរ និងភាសាអង់គ្លេសបានល្អ
- មានចំណេះដឹង ឬបទពិសោធន៍ខាងផ្នែកសេដ្ឋកិច្ច និងធុរកិច្ចឌីជីថល ( ជាការប្រសើរ ) ។

**ភារកិច្ច និងការទទួលខុសត្រូវ៖**

- សម្របសម្រួលសមាសភាគនានា និងការងារពាក់ព័ន្ធនឹងគម្រោង ឬកម្មវិធីនានារបស់អង្គភាព
- រៀបចំគម្រោងថវិកា និងផែនការសកម្មភាពសម្រាប់គម្រោង ឬកម្មវិធីនានាដែលខ្លួនទទួលបន្ទុក





- រៀបចំកំណត់ហេតុកិច្ចប្រជុំ, របាយការណ៍វឌ្ឍនភាព, របាយការណ៍ប្រចាំឆ្នាំ និងរបាយការណ៍នានា ពាក់ព័ន្ធនឹងការអនុវត្តគម្រោង ឬកម្មវិធី
- តាមដាន ត្រួតពិនិត្យ និងវាយតម្លៃការអនុវត្តគម្រោង ឬកម្មវិធី និងផ្តល់អនុសាសន៍ក្នុងការធ្វើបច្ចុប្បន្ន- កម្មលើសមាសភាគនានា នៃគម្រោង ឬកម្មវិធីតាមការចាំបាច់ ដើម្បីឆ្លើយតបនឹងការអនុវត្តជាក់ស្តែង
- ទំនាក់ទំនង និងសហការជាមួយស្ថាប័ន ឬដៃគូពាក់ព័ន្ធនានា ក្នុងការសម្របសម្រួល និងអនុវត្ត គម្រោង ឬកម្មវិធី
- បូកសរុបលទ្ធផលនៃការអនុវត្តគម្រោង ឬកម្មវិធីដែលខ្លួនទទួលបាន
- រៀបចំ និងបណ្តុះបណ្តាលបុគ្គលិក និងមន្ត្រីជំនាញពាក់ព័ន្ធតាមការចាំបាច់
- អនុវត្តភារកិច្ចការងារផ្សេងទៀតតាមការប្រគល់ជូនពីថ្នាក់ដឹកនាំ។

**បេក្ខជន ត្រូវមានគុណវុឌ្ឍិទូទៅដូចខាងក្រោម៖**

- ១ មានសញ្ញាបត្រកម្រិតបរិញ្ញាបត្រឡើងទៅ លើជំនាញផ្នែករដ្ឋបាលសាធារណៈ គ្រប់គ្រងពាណិជ្ជកម្ម ហិរញ្ញវត្ថុ សេដ្ឋកិច្ច ឬសញ្ញាបត្រជំនាញពាក់ព័ន្ធ
- ២ មានបទពិសោធន៍ទាក់ទងនឹងផ្នែករៀបចំ សម្របសម្រួល គ្រប់គ្រងគម្រោង ឬកម្មវិធី យ៉ាងតិច ៣ ឆ្នាំ
- ៣ មានបទពិសោធន៍ក្នុងការសម្របសម្រួលការងារ និងទំនាក់ទំនងជាមួយវិស័យរដ្ឋ វិស័យឯកជន ស្ថាប័ន ឬដៃគូពាក់ព័ន្ធនឹងការអនុវត្តគម្រោង ឬកម្មវិធី
- ៤ មានភាពអត់ធ្មត់ខ្ពស់ក្នុងការសម្របសម្រួលគម្រោង ឬកម្មវិធីដែលមានលក្ខណៈស្មុគស្មាញ
- ៥ មានសមត្ថភាពគ្រប់គ្រងគម្រោង ឬកម្មវិធីប្រកបដោយប្រសិទ្ធភាព និងស័ក្តិសិទ្ធភាព។

**ចាប់ផ្តើមទទួលពាក្យពីថ្ងៃជូនដំណឹងរហូតដល់ថ្ងៃទី ១៩ ខែ មេសា ឆ្នាំ ២០២៤ វេលាម៉ោង ១៧:០០នាទី។**

ថ្ងៃ ចន្ទ ៨ មេសា ខែ មេសា ឆ្នាំថោះ បញ្ចស័ក ព.ស. ២៥៦៧  
រាជធានីភ្នំពេញ ថ្ងៃទី ១ ខែ មេសា ឆ្នាំ២០២៤

